



आज का खिलाड़ी



मोहम्मद सिराज

राष्ट्रदूत चूरू, 4 जनवरी, 2024 5

मोहम्मद सिराज के 15 रन पर छह विकेट की घातक गेंदबाजी की बदौलत भारत ने बुधवार को दूसरे टेस्ट मैच की पहली पारी में दक्षिण अफ्रीका को पहले ही दिन 23.2 ओवर में 55 रन पर ढेर कर दिया। दक्षिण अफ्रीका के कप्तान डीन एलगर ने आज यहां टॉस

जीतकर पहले बल्लेबाजी करने का फैसला किया। पहले बल्लेबाजी करने उतरी दक्षिण अफ्रीका की शुरुआत बेहद खराब रही है और उसका कोई भी खिलाड़ी टिक कर नहीं खेल सका तथा लंच से पहले ही पूरी टीम पवेलियन लौट गयी।

क्या आप जानते हैं? ... क्रिकेट इतिहास के 1877 में सबसे पहले टेस्ट में खेलने वाले एडवर्ड ग्रेगरी, उनके पुत्र सिड ग्रेगरी और उनके भतीजे जैक ग्रेगरी ने अपने टेस्ट जीवन की शुरुआत शून्य (0) से की।

दूसरे टेस्ट में भारत 36 रन से आगे

पहले दिन 3 पारियों में 23 विकेट गिरे, दक्षिण अफ्रीका 55, भारत 153 रन पर ऑलआउट, तीसरे सेशन में दक्षिण अफ्रीका ने गंवाए 3 विकेट

नई दिल्ली, 3 जनवरी। पहले दिन के तीसरे सेशन में कुल 9 विकेट गिरे। टीम इंडिया ने 42 रन बनाने में 6 विकेट गंवाए। वहीं साउथ अफ्रीका ने भी 62 रन के स्कोर पर 3 विकेट गंवा दिए। दूसरी पारी में साउथ अफ्रीका से एडेन मार्करम (36 रन) और डेविड बेडिंगम (7 रन) नॉटआउट रहे। डीन एलगर 12 रन बनाकर आउट हुए, जबकि टोनी डी जॉर्जो और ट्रिस्टन स्टब्स 1-1 रन ही बना सके। भारत से मुकेश कुमार ने 2 विकेट लिए, वहीं एक विकेट जसप्रीत बुमराह को भी मिला। जसप्रीत बुमराह ने दूसरी पारी में भी ट्रिस्टन स्टब्स को पवेलियन भेजा। 16वें ओवर की दूसरी बॉल पर स्टब्स काॅट बिहाईड हुए। स्टब्स 1 ही रन बना सके। बुमराह ने पहली पारी में भी स्टब्स को अपना शिकार बनाया था।

मुकेश कुमार ने डीन एलगर को आउट करने के बाद टोनी डी जॉर्जो को भी पवेलियन भेज दिया। 13वें ओवर की पहली बॉल मुकेश ने ऑफ स्टंप पर फुलर लेंथ फेंकी। डी जॉर्जो डिफेंड करने गए लेकिन काॅट बिहाईड हो गए उन्होंने एक रन बनाया।

साउथ अफ्रीका का पहला विकेट कप्तान डीन एलगर के रूप में गिरा। वह 12 रन बनाकर मुकेश कुमार का शिकार हुए। मुकेश ने उन्हें फस्ट स्लिप में कैच कराया। एलगर अपने इंटरनेशनल क्रिकेट करियर में आखिरी बार आउट हुए। उन्होंने सीरीज से पहले ही रिटायरमेंट का ऐलान कर दिया था। एलगर पहली पारी में 4 ही रन बना सके थे। भारत के विराट कोहली एलगर के लिए तालियां बजाते नजर आए। उनके आउट होने के बाद उन्होंने एलगर को गले भी लगाया।

दूसरी पारी में 98 रन से पिछड़ने के बाद साउथ अफ्रीका ने संभलकर शुरुआत की। एडेन मार्करम ने पहले ही ओवर में अर्टकिंग शॉट खेल कर चौका लगाया। उन्होंने कप्तान डीन एलगर के साथ संभलकर बैटिंग की। दोनों ने 10 ओवर खत्म होने के बाद टीम को कोई विकेट नहीं गिरने दिया। साउथ अफ्रीका ने इस दौरान 37 रन बना लिए। एडेन मार्करम ने साउथ अफ्रीका को संभली हुई शुरुआत दिलाई।

टीम इंडिया अपनी पहली पारी में 34.5 ओवर के बाद 153 रन बनाकर आउट हुई। साउथ अफ्रीका पहली पारी में 55 रन ही बना सका था। इस तरह टीम इंडिया



को पहली पारी में 98 रन की बढ़त मिली। भारत से विराट कोहली ने 46 रन बनाए। उनके अलावा रोहित शर्मा, केएल राहुल और शुभमन गिल ही खाता खोल सके। बाकी 7 बैटर्स खाता नहीं खोल सके।

साउथ अफ्रीका से नाइरे बर्गर, कगिसो रबाडा और लुंगी एनगिडी ने 3-3 विकेट लिए। जबकि एक बैटर रन आउट हुआ। भारत से एक भी फिफ्टी नहीं आई। विराट कोहली ने सबसे ज्यादा 46 रन बनाए। उनके अलावा रोहित शर्मा 39, शुभमन गिल 36 और केएल राहुल 8

ही रन बना सके। बाकी 7 बैटर्स खाता भी नहीं खोल सके। इनमें यशस्वी जायसवाल, श्रेयस अय्यर, रवींद्र जडेजा, जसप्रीत बुमराह, प्रसिद्ध कृष्णा, मोहम्मद सिराज और मुकेश कुमार शामिल रहे।

भारत ने अपने आखिरी 6 विकेट बर्गर रन बनाए 11 बॉल के अंदर ही गंवा दिए। 153 के स्कोर पर टीम ने 4 विकेट गंवाए थे, इसी स्कोर पर टीम ऑलआउट हो गई। 33वें ओवर की पहली, तीसरी और पांचवीं बॉल पर लुंगी एनगिडी ने विकेट लिए। 34वें ओवर में भी

भारत ने पहली, तीसरी और पांचवीं बॉल पर ही 3 विकेट गंवा दिए। 33वें ओवर में लुंगी एनगिडी ने 3 विकेट लिए, वहीं 34वें ओवर में कगिसो रबाडा ने 2 विकेट लिए। इस दौरान मोहम्मद सिराज रन आउट भी हुए कगिसो रबाडा ने विराट कोहली का विकेट लिए।

भारत ने 8 बॉल के अंदर ही 4 विकेट गंवा दिए। 34वें ओवर में लुंगी एनगिडी ने पहली, तीसरी और पांचवीं बॉल पर 3 विकेट लिए। अगले ओवर की दूसरी बॉल पर कोहली भी आउट हो गए। उन्हें कगिसो रबाडा ने पवेलियन भेजा। कोहली भारत के टॉप रन स्कोरर रहे, उन्होंने 46 रन बनाए। लुंगी एनगिडी ने 34वें ओवर में 3 विकेट लिए। उन्होंने पहली बॉल पर केएल राहुल को आउट किया। फिर तीसरी बॉल पर रवींद्र जडेजा को भी कैच आउट करा दिया। पांचवीं बॉल पर जसप्रीत बुमराह भी कैच हो गए। जडेजा और बुमराह तो अपना खाता भी नहीं खोल सके। एनगिडी को अपने स्पेल के शुरुआती 5 ओवर में एक भी विकेट नहीं मिला था।

विकेटकीपर केएल राहुल 33 बॉल में 8 रन की धीमी पारी खेल कर आउट हुए। उन्होंने अपनी पारी में एक चौका लगाया। वह 34वें ओवर में लुंगी एनगिडी के खिलाफ अपर कट शॉट मारने की कोशिश में काॅट बिहाईड हो गए। केएल राहुल 8 रन बनाकर आउट हुए। श्रेयस के विकेट के बाद केएल राहुल नंबर-6 पर बैटिंग करने उतरे। उन्होंने दूसरा सेशन खत्म होने तक संभलकर बैटिंग की और वह खाता नहीं खोल सके। तीसरे सेशन की शुरुआत भी उन्होंने संभलकर ही की। इस सेशन में 5 ओवर खत्म होने के बाद उन्होंने छठे ओवर में सिंगल लेकर अपना खाता खोला। पहला रन बनाने के लिए उन्होंने 22 गेंदें लीं। राहुल ने पहले टेस्ट की पहली पारी में सेंचुरी लगाई थी। उन्हीं के शतक के दम पर भारत तब सम्मानजनक स्कोर तक पहुंच सका था। तीसरे सेशन में कोहली और राहुल ने भारत की पारी आगे बढ़ाई। राहुल ने संभलकर ही शुरुआत की लेकिन कोहली ने अर्टकिंग अप्रोच अपनाया। उन्होंने मार्क यानसन के खिलाफ अपर कट से चौका लगाया। वहीं, कगिसो रबाडा के एक ही ओवर में चौका और छक्का दोनों लगा दिए। विराट कोहली ने पहले टेस्ट में 38 और 76 रन की पारियां खेली थीं।



अफगानिस्तान की टीम ने टी-20 सीरीज पर कब्जा जमाया

शारजाह, 3 जनवरी। अफगानिस्तान ने शारजाह में खेले गए आखिरी टी-20 मैच में को 4 विकेट से हराकर तीन टी-20 मैचों की सीरीज को 2-1 से जीत लिया है। इससे पहले दोनों टीमों ने एक-एक मुकाबले जीत कर सीरीज में बराबरी पर थी। टीम ने 20 ओवरों में 9 विकेट के नुकसान पर कुल 126 रन बनाए। इसके जवाब में अफगानिस्तान की टीम ने 18.3 ओवरों में 6 विकेट गंवाकर 128 रन बना दिए और 4 विकेट से जीत हासिल कर ली। अफगानिस्तान की तरफ से जीत के हीरो नवीन उल हक रहे। उन्होंने 4 ओवर में 20 रन देकर 4 विकेट लिए।

टॉस जीतकर पहले बल्लेबाजी करने का फैसला किया। की शुरुआत अच्छी नहीं रही। 15 रन के स्कोर पर दो विकेट गिरे। पहले आर्यन लकड़ा नवीन उल हक

की गेंद पर बोल्ट हो गए। उसके बाद इसी स्कोर पर वृत्ता अरविंद को बिना खाता खोले ही नवीन ने क्लीन बोल्ट कर दिया। की आधी टीम 56 रन पर ही पवेलियन लौट चुकी थी। वहीं पावर प्ले यानी 6 ओवर के बाद ने 4 विकेट खोकर 38 रन ही बनाए थे।

अफगानिस्तान की टीम की तरफ से हजबतुल्लाह जजई टॉप स्कोरर रहे। उन्होंने 32 गेंदों पर 36 रन बनाए। वहीं रहमानुल्लाह गुरबाज के साथ पहले विकेट के लिए 30 रन की साझेदारी की। गुरबाज ने 14 गेंद पर 20 रन बनाकर पवेलियन लौट गए। इसके बाद कप्तान इब्राहिम जादरान ने 30 गेंद पर 23 रन बनाए और टीम के स्कोर को 67 रन तक लेकर गए। नजिबुल्लाह जादरान के 13 गेंद पर 28 रन की पारी ने टीम को जीत दिला दी।

अंडर-15, अंडर-20 राष्ट्रीय चैम्पियनशिप फरवरी में ग्वालियर में होगी आयोजित

नयी दिल्ली, 3 जनवरी। भारतीय कुश्ती महासंघ (डब्ल्यूएफआई) की तदर्थ समिति ने जूनियर पहलवानों के प्रदर्शन के बीच अंडर 15 और अंडर 20 के लिए राष्ट्रीय चैम्पियनशिप फरवरी में एलएनआईपीई ग्वालियर में आयोजित करने की घोषणा की है। आज यहां जारी विज्ञापन में समिति ने कहा कि युवा पहलवानों द्वारा उठाई गई चिंताओं को स्वीकार वह करती है और मुद्दों का समाधान करने के लिए वह प्रतिबद्ध है। उन्होंने कहा कि अगले छह सप्ताह के भीतर एलएनआईपीई, ग्वालियर में अंडर-15 और अंडर-20 श्रेणियों के लिए राष्ट्रीय चैम्पियनशिप आयोजित की जायेगी और जल्द ही इसका कार्यक्रम घोषित की जायेगा।

67वीं राष्ट्रीय शालेय मलखंब प्रतियोगिता 8 से उज्जैन में

उज्जैन, 3 जनवरी। मध्यप्रदेश के उज्जैन में 67वीं राष्ट्रीय शालेय मलखंब प्रतियोगिता 08 जनवरी से प्रारंभ होगी। इसमें 20 राज्यों के खिलाड़ी हिस्सा लेंगे। जिला शिक्षा अधिकारी आनन्द शर्मा बताया कि आठ से 12 जनवरी तक होने वाली इस प्रतियोगिता में विभिन्न राज्यों के 900 छात्र-छात्रा खिलाड़ियों भाग लेंगे और यह प्रतियोगिता 14 वर्ष, 17 वर्ष और 19 वर्ष आयु समूहों के मध्य आयोजित की जायेगी। उन्होंने बताया कि प्रतियोगिता सरस्वती शिशु मन्दिर महाकालपुरम माधव सेवा न्यास भारत माता मन्दिर के पास होगी।

उपमुख्यमंत्री दीया कुमारी ने 67वीं राष्ट्रीय बालिका कबड्डी प्रतियोगिता का किया शुभारंभ



जयपुर, 3 जनवरी। उपमुख्यमंत्री दीया कुमारी ने आज सवाई मान सिंह इण्डोर स्टेडियम में 67वीं राष्ट्रीय विद्यालय कबड्डी प्रतियोगिता का शुभारंभ किया। इस दौरान दीया कुमारी ने प्रतियोगिता में भाग ले रहे 27 राज्यों के खिलाड़ियों को उज्ज्वल भविष्य की शुभकामनाएं दीं। उन्होंने कहा कि प्रधानमंत्री नरेंद्र मोदी द्वारा शुरू की गई उदयमान खेल प्रतिभा योजना, फिट इंडिया कार्यक्रम, खेलो इंडिया, विशेष क्षेत्र खेल योजना, ऑलिम्पिक पोडियम योजना जैसे कई योजनाओं से प्रतिभावान खिलाड़ियों को खेलों का महा मंच मिला है। उनके

प्रयासों से देश-प्रदेश के होनहार और हुनरमंद युवाओं को अपनी प्रतिभा दिखाने का मौका मिल रहा है। आज युवा खेलों में भविष्य निर्माण के साथ-साथ अपने क्षेत्र और देश का नाम रोशन कर रहा है। इस दौरान शासन सचिव स्कूल शिक्षा राजस्थान नवीन जैन, राष्ट्रीय अध्यक्ष क्रीडा भारती गोपाल सैनी, अध्यक्ष, राजस्थान राज्य कबड्डी संघ तेजस्वी गहलोत, राजस्थान संयोजक क्रीडा भारती मेघ सिंह, चैयरमैन, राजस्थान रग्बी फुटबाल एसोसिएशन सुरेश मिश्रा, राजस्थान प्राथमिक शिक्षा निदेशक काना राम, जिला शिक्षा अधिकारी राजेन्द्र हंस भी मौजूद रहे।

सूर्यकुमार यादव फिर से टी-20 क्रिकेट ऑफ द ईयर बनने की रेस में, लिस्ट में यूगांडा का खिलाड़ी भी शामिल

नई दिल्ली, 3 जनवरी। भारत के स्टार बल्लेबाज सूर्यकुमार यादव को बुधवार को आईसीसी के पुरुष टी20 क्रिकेट ऑफ द ईयर के लिए चार नामांकन में शामिल किया गया। भारत के इस 33 साल के खिलाड़ी ने 2022 में यह पुरस्कार जीता था।

वर्ष 2023 में सूर्यकुमार ने दबदबा बनाते हुए 17 पारियों में 48.86 के औसत और 155.95 के स्ट्राइक रेट से 733 रन बनाए हैं। सूर्यकुमार ने 2023 की शुरुआत श्रीलंका के खिलाफ महज सात रन से की लेकिन इसके बाद अगले दो मैच में 51 (36 गेंद) और नाबाद 112 (51 गेंद) रन की पारियां खेलीं।

सूर्यकुमार की 51 गेंद में नाबाद 112 रन की पारी में नौ छक्के और सात चौके जड़े थे जिससे उन्होंने लगभग तीन गेंद में एक बार बाउंड्री



लगाई। इससे वह भारत के लिए पुरुष टी20 मैचों में रोहित शर्मा के बाद दूसरे सबसे तेज शतक जड़ने वाले खिलाड़ी बन गए। रोहित ने इसी प्रविट्ठि के खिलाफ 2017 में 35 गेंद में यह

को। उन्होंने फिर फ्लोरिडा में वेस्टइंडीज के खिलाफ 45 गेंद में 61 रन बनाकर सीरीज का समापन किया। कप्तानी के बोझ के बावजूद सूर्यकुमार के बल्ले से रन निकलते रहे। उन्होंने साल के अंत में युवा भारतीय टीम की जिम्मेदारी संभाली थी। उन्होंने ऑस्ट्रेलिया के खिलाफ 42 गेंद में 80 रन, दक्षिण अफ्रीका के खिलाफ 36 गेंद में 56 रन और फिर जोहान्सबर्ग में साल के अंतिम टी20 में दक्षिण अफ्रीका के खिलाफ महज 56 गेंद में 100 रन बनाए।

इस पुरस्कार के नामांकन में तीन अन्य खिलाड़ी जिम्बाब्वे के सिक्केर रजा (11 पारियों में 515 रन, 17 विकेट), यूगांडा के अल्पेश रामजानी (55 विकेट) और न्यूजीलैंड के मार्क चैपमैन (17 पारियों में 556 रन) शामिल हैं।

विराट कोहली को डराने की कोशिश पड़ी महंगी

बर्गर को घूरे नजर आए किंग, फिर जड़ दिए लगातार चौके

नई दिल्ली, 3 जनवरी। भारतीय टीम ने दक्षिण अफ्रीका के खिलाफ दूसरे टेस्ट मैच में दमदार शुरुआत की है। पहली पारी में अफ्रीका की टीम को 55 रन पर ढेर करने के बाद भारत ने बढ़त भी हासिल कर ली है। बल्लेबाजी करने उतरी भारतीय टीम को अच्छी शुरुआत नहीं मिली, यशस्वी सस्ते में पवेलियन लौट गए। इसके बाद रोहित और गिल ने पारी को संभाला और

दूसरे विकेट के लिए 55 रन जोड़े। रोहित के आउट होने के बाद विराट कोहली क्रीज पर आए और पहली ही गेंद पर अफ्रीका गेंदबाज बर्गर उन पर हावी होने की कोशिश करते नजर आए। हालांकि विराट कोहली ने लगातार चौके जड़कर उनको करारा जवाब दिया। भारतीय पारी के 15वें ओवर में रोहित शर्मा 50 गेंद में 39 रन बनाकर पवेलियन लौटे। नाइरे बर्गर ने उन्हें आउट किया। अगली गेंद पर विराट कोहली ने आते ही दिखाया कि वह डगआउट से ही रोहित और गिल ने पारी को संभाला और

पोलैंड पहुंचा यूनाइटेड कप के सेमीफाइनल में

पर्थ, 3 जनवरी। यूनाइटेड कप के क्वार्टर फाइनल में बुधवार को विश्व नंबर एक टेनिस खिलाड़ी इगा स्वीयाटेक ने चीन की डोंग किनवेन को हरा दिया है। इस जीत के साथ ही पोलैंड की टीम लगातार दूसरे वर्ष यूनाइटेड कप के सेमीफाइनल में पहुंच गई है। आज यहां क्वार्टर फाइनल में चार बार की ग्रैंड स्लैम चैंपियन स्वीयाटेक ने डोंग को एक घंटे 34 मिनट चले मुकाबले में 6-2, 6-3 से हराया।

मोहम्मद सिराज ने कातिलाना सिक्स से रचा इतिहास

92 साल में दूसरी बार हुआ ऐसा अनिल कुंबले का टूटा रिकॉर्ड

केपटाउन, 3 जनवरी। मोहम्मद सिराज ने बुधवार को दक्षिण अफ्रीका की खटिया खड़ी कर दी। सिराज ने दक्षिण अफ्रीका के खिलाफ दूसरे टेस्ट की पहली पारी में कातिलाना सिक्स जड़ा। उन्होंने 9 ओवर में सिर्फ 15 रन दिए और 6 विकेट अपनी झोली में डाले। दक्षिण अफ्रीका की टीम पहले सेशन में 23.2 ओवर में 55 रन पर सिमट गई। सिराज ने एडेन मार्करम, कार्यवाहक कप्तान डीन एलगर, टोनी डी जॉर्जो, डेविड बेडिंगम, काइल वेरिन और मार्क जानसन को पवेलियन की राह दिखाई। सिराज ने शानदार प्रदर्शन कर इतिहास रच डाला है।

सिराज लंच से पहले फाइफर लेने लेने वाले सिर्फ दूसरे भारतीय गेंदबाज हैं। सिराज से पहले देश के 92 वर्ष के टेस्ट इतिहास में इस तरह का शानदार प्रदर्शन बाएं हाथ के स्पिनर मनिंदर सिंह के नाम है, जिन्होंने 1986-87 में बेंगलुरु में पाकिस्तान के खिलाफ लंच से पहले पांच विकेट झटकने की उपलब्धि हासिल की थी। मैच की बात करें तो सिराज के अलावा जसप्रीत बुमराह और मुकेश कुमार भी प्रभाव छोड़ा। दोनों ने दो-दो खिलाड़ियों को आउट किया। बुमराह ने 8 ओवर में 25 रन दिए



वहीं, मुकेश ने 22.2 ओवर गेंदबाजी की लेकिन एक भी रन नहीं दिया। सिराज ने पूर्व दिग्गज भारतीय स्पिनर

अनिल कुंबले का एक रिकॉर्ड ध्वस्त किया है। वह दक्षिण अफ्रीका में टेस्ट में सर्वश्रेष्ठ गेंदबाजी करने वाले भारतीय

खिलाड़ियों की फेहरिस्त में तीसरे स्थान पर पहुंच गए हैं। उन्होंने कुंबले को चौथे स्थान पर खिसका दिया है। कुंबले ने 1992 में जोहान्सबर्ग के मैदान पर 53 रन खर्च कर 6 विकेट चटकाए थे।

बता दें कि सिराज दक्षिण अफ्रीका सरमर्जी पर एक टेस्ट पारी में 6 शिकार करवाए चौथे भारतीय बॉलर हैं। जवागल श्रीनाथ (6/76 गंकेरवा, 2001) और रविन्द्र जडेजा (6/138 डरबन, 2013) भी ऐसा कर चुके हैं। दक्षिण अफ्रीका में भारत के लिए सर्वश्रेष्ठ गेंदबाजी के आंकड़े शार्दूल ठाकुर, (7/61 जोहान्सबर्ग, 2022) के नाम दर्ज हैं। दक्षिण अफ्रीका के कप्तान डीन एलगर ने आज यहां टॉस जीतकर पहले बल्लेबाजी करने का फैसला किया। पहले बल्लेबाजी करने उतरी दक्षिण अफ्रीका की शुरुआत बेहद खराब रही है और उसका कोई भी खिलाड़ी टिक कर नहीं खेल सका तथा लंच से पहले ही पूरी टीम पवेलियन लौट गयी। ऐसा प्रतीत हो रहा था जैसे दक्षिण अफ्रीका की खिलाड़ियों ने मोहम्मद सिराज के सामने आत्मसमर्पण कर दिया हो। सिराज ने अपना सर्वश्रेष्ठ प्रदर्शन करते हुए नौ ओवर में 15 रन देकर छह विकेट झटके, जिसमें तीन मेडन ओवर हैं।

वाडा ने स्पेनिश एंटी-डोपिंग एजेंसी की जांच की शुरु

मैड्रिड, 3 जनवरी। विश्व डोपिंग रोधी एजेंसी (वाडा) ने स्पेनिश डोपिंग रोधी एजेंसी सीईएलएडी के खिलाफ जांच शुरू की है और डोपिंग रोधी नियमों के उल्लंघन के लिए एथलीटों को दंडित करने में संगठन की विफलता के लिए तत्काल स्पष्टीकरण की मांग की है। स्पेनिश खेल समाचार पोर्टल रेलवेने ने बुधवार को यह जानकारी दी। समाचार पोर्टल ने दिसंबर में बताया कि सीईएलएडी ने डब्ल्यूएडीए की मिलीभगत से 2017 और 2022 के बीच कई बार

एथलीटों को डोपिंग रोधी नियमों के उल्लंघन के लिए बिना सजा दिए जाने की अनुमति दी। संगठन ने कथित तौर पर नौकसराही प्रक्रियाओं में खामियों का फायदा उठाया। रिपोर्ट में कहा गया कि डब्ल्यूएडीए ने उल्लंघनों के संबंध में सीईएलएडी से तत्काल प्रतिक्रिया मांगी और स्थिति में सुधार के लिए उसे तीन महीने का समय भी दिया। अन्यथा डब्ल्यूएडीए ने विश्व डोपिंग रोधी संहिता के अनुसार सीईएलएडी के लिए एक अनुपालन सत्यापन प्रक्रिया शुरू करने की धमकी दी।